

क्यों हाथ पर हाथ धरे बैठे रहे जिम्मेदार विभाग, प्रशासनिक अधिकारी

जबलपुर से टीकमगढ़ घटिया चावल भेजने के मामले की गूंज राजधानी तक

जबलपुर/टीकमगढ़ । जिले से 25 हजार क्विंटल घटिया स्तर का चावल टीकमगढ़ भेजे जाने का मामला लगातार तूल पकड़ता जा रहा है। मामले की गूंज संस्कारधानी से प्रदेश की राजधानी तक पहुंच चुकी है। जिसके बाद संकेत मिल रहे हैं कि जल्द ही मामले में उच्च स्तरीय जांच के लिए टीम शहर आ सकती हैं। मामले में सवाल उठ रहे हैं कि वेयरहाउसिंग कारपोरेशन, जिला खाद्य एवं नागरिक आपूर्ति विभाग, नागरिक आपूर्ति निगम सहित अन्य विभाग एवं उनके शीर्ष अधिकारी क्यों मौन धारण कर आंखें मूंदे रहे।

अपने बचाव में मिलर्स पर फ़ोड़ रहे ठीकरा

मामले में अपना पल्ला झाड़ने जिम्मेदार विभाग के अधिकारियों ने जिन मिलर्स से मिलीभगत कर यह कारनामा किया अब खुद की नौकरी बचाने मिलर्स पर ही पूरी गफलत का ठीकरा फोड़ने की तैयारी की जा रही है। प्रशासनिक सूत्रों के अनुसार राशन दुकानों के लिए जबलपुर से टीकमगढ़ भेजे गए घटिया चावल के मामले में कथित तौर पर मिलर्स की लापरवाही तो है ही साथ ही मध्यप्रदेश वेयरहाउसिंग कारपोरेशन सहित अन्य विभागों के अधिकारियों की भी लापरवाही से सामने आ रही है।

अन्य जिले में भेजे जा रहे अनाज की गुणवत्ता जांच करने वाली जिस निजी कंपनी पर आंख मूंद कर भरोसा किया गया उसके निरीक्षकों ने भी अधिकारियों के प्रश्न में कथित तौर पर घपलेबाजी में साथ दिया। बिना जांच किए ही चावल की बोरीयों की निकासी कर दी गई।

अनाज सड़ाने के मामले में टॉप पर हैं जबलपुर

जबलपुर जिले में लगातार गेहूं और चावल के साथ ही धान को सड़ाने के प्रकरण सामने आते रहे हैं। शराब माफिया को बड़ी मात्रा में आपूर्ति जबलपुर जिले से होती है। शराब माफिया के सूत्रों के अनुसार शराब निर्माण के लिए बड़ी भूमिका निभाने में सड़े अनाज की भूमिका महत्वपूर्ण है और इसकी आपूर्ति में जबलपुर जिला टॉप पर है। सड़ा अनाज शराब माफिया को सौंप जिम्मेदार विभागों के अधिकारी, कर्मचारी तो चांदी काटते हैं लेकिन इसमें शासन को करोड़ों रुपए की क्षति उठानी पड़ी है। इसके बाद भी इस पर रोक नहीं लगाई गई। मिलर्स भी इसमें पीछे नहीं रहे हैं। हाल में धान मिलिंग में 47 करोड़ रुपए का घोटाला सामने आया। जो धान गायब था, वह अभी तक नहीं मिला। इसी प्रकार जिला स्तरीय मिलर्स की जांच कराई गई। उसकी रिपोर्ट भी सार्वजनिक नहीं की गई।

वेयरहाउस शाखा प्रबंधक ने पकड़ी गड़बड़ी

टीकमगढ़ में वेयरहाउसिंग कारपोरेशन के अधिकारी ने ही इस गड़बड़ी को पकड़ा था। जब वहां इसकी जांच की गई तो जबलपुर में चावल भेजने से पहले गुणवत्ता को कैसे अनदेखा कर दिया गया। जानकारों का कहना है कि कहीं न कहीं यह मिलर्स, वेयरहाउसिंग कारपोरेशन के साथ ही मध्य प्रदेश स्टेट सिविल सप्लाई कारपोरेशन, जिला खाद्य एवं नागरिक आपूर्ति विभाग, नागरिक आपूर्ति निगम सहित अन्य विभाग के अधिकारियों, कर्मचारियों की मिलीभगत थी। अन्यथा 26 हजार क्विंटल बिना अधिकारियों, कर्मचारियों के जानकारी के जिले से बाहर नहीं जा सकता था।

अब करनी होगी ग्रेडिंग

इस चावल को वापिस कर उसकी ग्रेडिंग की जाएगी। इस काम में दो से तीन महीने का वक्त लग सकता है। उन्हें खराब चावल अलग कर उसकी लगातार जगह उच्च गुणवत्ता का चावल देन होगा। इसके लिए चाहे उन्हें जेब से पैसा लगाना पड़े। इसके लिए कारपोरेशन ने आदेश जारी कर दिए हैं। ऐसे में अब सिविल सप्लाई कारपोरेशन को दूसरी गोदामों से अच्छा चावल सप्लाई करना होगा।



कप्तान ने आमजनों को दिया निराकरण का भरोसा

हरिभूमि, जबलपुर।

आमजन की शिकायतों और समस्याओं के त्वरित निराकरण के लिए मंगलवार को पुलिस अधीक्षक कार्यालय में पुलिस कप्तान सम्पत उपाध्याय द्वारा जन सुनवाई की गयी। जन सुनवाई में शहर एवं ग्रामीण क्षेत्र के शिकायतकर्ता पुलिस कार्यालय में आये थे, अधिकांश शिकायतें पति-पत्नि, परिवारिक एवं जमीन सम्बंधी विवाद, मारपीट तथा सायबर अपराध से सम्बंधित 57 शिकायतें थी।

एसपी दफ्तर में शिकायतें लेकर पहुंचे 57 फरियादी

कप्तान द्वारा समस्त शिकायतकर्ताओं को शीघ्र शिकायतों पर वैधानिक कार्यवाही किये जाने के लिए आश्वास किया गया तथा जन सुनवाई में प्राप्त समस्त शिकायतों का त्वरित निराकरण समय सीमा में करने के लिए सम्बंधित थाना प्रभारियों, राजपत्रित अधिकारियों को निर्देशित किया गया। जनसुनवाई के दौरान एसपी आनंद कलादगी, एसपी सूर्यकांत शर्मा, एसपी सोनाली दुबे, डीएसपी ग्रामीण आकांक्षा उपाध्याय उपस्थित रहे।

हाई कोर्ट ने वुशू एसोसिएशन ऑफ़ इंडिया के अध्यक्ष सहित अन्य से मांगा जवाब

प्रदेश में वुशू खेल के संचालन के लिए तदर्थ समिति का गठन क्यों

जबलपुर। मप्र हाईकोर्ट ने राज्य में वुशू खेल के संचालन के लिए तदर्थ समिति के गठन पर जवाब-तलब किया है। जस्टिस विशाल धाट्ट की सिंगल बेंच ने वुशू एसोसिएशन आफ इंडिया के अध्यक्ष जितेंद्र सिंह बावजा, मेरठ, उत्तर प्रदेश सहित अन्य को नोटिस जारी किए हैं। जवाब पेश करने चार सप्ताह का समय दिया गया।

याचिकाकर्ता वुशू एसोसिएशन आफ मध्य प्रदेश के सचिव मनोज गुप्ता की ओर से अधिवक्ता दिनेश उपाध्याय ने पक्ष रखा। उन्होंने दलील दी कि मप्र शसन ने अनुविभागीय अधिकारी, गोरखपुर, जबलपुर को मप्र वुशू संघ का



प्रशासक नियुक्त कर दिया था। ऐसे में वुशू एसोसिएशन आफ इंडिया ने वुशू खेल संचालन के लिए तदर्थ समिति कैसे गठित कर दी। मप्र शासन द्वारा नियुक्त प्रशासक द्वारा सफलतापूर्वक न सिर्फ वुशू खेल की गतिविधियों का संचालन किया गया बल्कि विगत 23 जनवरी, 2025 को संस्था का निर्वाचन करा

कर संस्था की नवीन कार्यकारिणी को संस्था का प्रभार भी सौंपा जा चुका है। जिसकी सूचना प्रशासक द्वारा वुशू एसोसिएशन आफ इंडिया सहित समस्त अनावेदकों को भी प्रेषित की जा चुकी है। इसे नजरअंदाज कर संस्था का चुनाव हारकर संस्था से बाहर हुई संस्था की पूर्व महिला सचिव को अनुचित लाभ पहुंचाने के उद्देश्य से वुशू एसोसिएशन आफ इंडिया के अध्यक्ष द्वारा पद का दुरुपयोग कर बिना नोटिस दिए ही प्रदेश में वुशू खेल के संचालन हेतु तदर्थ कमेटी का गठन किया जाना नियम विरुद्ध व अवैध होने से उनके द्वारा गठित तदर्थ कमेटी पर रोक लगाई जाए।

बीच सड़क टेंट लगाकर मनाया गया था जश्न, वीडियो वायरल

हरिभूमि, जबलपुर।

गढ़ा थाना अंतर्गत सिद्ध नगर में उस समय हड़कंप मच गया जब बीच सड़क में टेंट लगाकर एक युवक ने जन्मदिन का जश्न मनाया और खुलेआम फायरिंग की। यह युवक एक ग्रामीण विधानसभा क्षेत्र के विधायक का करीबी बताया गया है और कथित तौर पर भाजपा कार्यकर्ता भी है। विधायक और विधिवेता के साथ उसकी तस्वीर भी सोशल मीडिया पर वायरल हो रही है। यह घटना गढ़ा थाने से महज 100 मीटर की दूरी पर घटी, जिससे कानून व्यवस्था पर भी सवाल खड़े हो गए हैं। सूत्रों से प्राप्त जानकारी के अनुसार, गढ़ा सिद्ध नगर में रहने वाले दीपांशु दुबे नामक युवक का जन्मदिन था, जिसे उसने सड़क पर टेंट लगाकर धूमधाम से मनाया। इस दौरान न सिर्फ डीजे और जश्न का शोर हुआ बल्कि बीच सड़क पर फायरिंग भी की गई। वायरल वीडियो में दीपांशु के जन्मदिन के दिन एक युवक रायफल हाथ में लिए हुए खुलेआम हवा में गोलियां चलाता नजर आ रहा है। फायरिंग की आवाज से आसपास का इलाका दहल उठा और लोगों में भय का माहौल बन गया। वीडियो सामने आने के बाद पुलिस हरकत में आई है।



एडिशनल एसपी सूर्यकांत शर्मा ने बताया कि वीडियो की पुष्टि

के बाद गढ़ा थाना प्रभारी को एफआईआर दर्ज करने के निर्देश दे दिए गए हैं। उन्होंने कहा कि मामले की गंभीरता को देखते हुए युवक के पास मौजूद बंदूक का लाइसेंस भी निरस्त किया जा सकता है। पुलिस ने यह भी स्पष्ट किया है कि यदि हथियार अवैध पाया गया, तो आरोपी के खिलाफ आर्म्स एक्ट के तहत सख्त कार्यवाही की जाएगी। यह पहला मामला नहीं है जब जबलपुर में जन्मदिन या किसी अन्य निजी समारोह में फायरिंग की घटना सामने आई हो। हाल के दिनों में बेलखड़ा, शहपुरा, भेंड़ाघाट और शहर के अन्य क्षेत्रों में भी ऐसे ही मामलों में एफआईआर दर्ज की गई हैं। पुलिस का कहना है कि इस तरह की घटनाएं न सिर्फ कानून का उल्लंघन हैं बल्कि सामाजिक शांति को भी भंग करती हैं। एडिशनल एसपी सूर्यकांत शर्मा ने जनता से अपील की है कि वे ऐसे मामलों की सूचना तुरंत पुलिस को दें और कानून अपने हाथ में लेने से बचें। वहीं, सोशल मीडिया पर वायरल हो रहे इस वीडियो को लेकर लोग भी गहरी नाराजगी जता रहे हैं और पुलिस से कठोर कार्रवाई की मांग कर रहे हैं। फिलहाल पुलिस वीडियो की जांच कर रही है और दीपांशु दुबे की गिरफ्तारी भी की जा सकती है।

ओमती पुलिस के हथ्थे चढ़े वाहन चोर

हरिभूमि, जबलपुर।

ओमती पुलिस ने क्राइम ब्रांच के साथ कार्यवाही कर दो शातिर वाहन चोरों को गिरफ्तार किया है। पुलिस ने आरोपियों के कब्जे से 1 लाख रूपये कीमत के चोरी के दो वाहन भी बरामद किए हैं। पकड़े गए आरोपियों के नाम नंदकिशोर नामदेव उर्फ नंदू उम्र 46 वर्ष निवासी कुंजजडहई मस्जिद के पास थाना हनुमानताल और मो

था। लगभग 1 घंटे बाद वापस आकर देखा उसकी मोटर सायकिल नहीं थी।

वाहन चैकिंग में पकड़ाए आरोपी

पुलिस ने वाहन चैकिंग के सी डी डिलक्स मोटर सायकिल के चालक को रोका गया जिसने नाम पता पृछने पर चालक ने अपना नाम नंदकिशोर नामदेव उर्फ नंदू उम्र 46 वर्ष निवासी कुंजजडहई मस्जिद के पास हनुमानताल बताया, जिससे मोटर सायकिल के कागजात के सम्बंध में पृछताछ करने पर कोई

कागजात नहीं होना बताया। वाहन चोरी का होने के संदेह पर थाने लाकर सघन पृछताछ करने पर उक्त वाहन को अपने साथी जुनैद के साथ मिलकर जयंती काम्पलैक्स के पास से चोरी करना स्वीकार करते हुये एक एक्टीवा बंगाली क्लब के पास से चोरी करना बताया तथा चुराई मोटर सायकिल को स्वयं रखना एवं एक्टीवा जुनैद के पास होना बताया। जुनैद उम्र 38 वर्ष निवासी निवासी हनुमानताल को अभिरक्षा में लिया है।

क्राइम ब्रांच और ओमती पुलिस की संयुक्त कार्यवाही

पवार उम्र 62 वर्ष निवासी महावीर कालोनी हाथीताल गोरखपुर ने रिपोर्ट दर्ज कराई कि शाम लगभग 7.30 बजे से 8 बजे के बीच अपनी एक्टिवा क्रमांक एमपी 20 एस आर 2257 को बंगाली क्लब के पार्किंग स्थल पर खड़ी की थी। जहां से वह चोरी हो गई। ऐसे ही अशरफुल मलिक उम्र 30 वर्ष निवासी अमखेरा रोड़ गोहलपुर ने रिपोर्ट दर्ज कराई कि थी कि 6 मई को को अपनी बाईक क्रमांक एमपी 20 एन पी 3210 से जयंती काम्पलैक्स के पास एटीएम के सामने खड़ा कर मोर्बाल का कवर लेने चला गया

फर्जी कस्टम अफसर ने 15 लाख हड़पे आर्मी में माल सप्लाई का लाइसेंस दिलाने दिया झांसा

हरिभूमि, जबलपुर।

पनागर थाना क्षेत्र में एक फर्जी रिटायर्ड कस्टम कमिश्नर ने एक व्यक्ति के साथ धोखाधड़ी कर 15 लाख रुपए हड़प लिए। दरअसल कथित कस्टम कमिश्नर ने आर्मी में माल सप्लाई करने का लायसेंस दिलाने के नाम पर पनागर निवासी अभय असाटी से यह धोखाधड़ी की। पुलिस ने पीड़ित की शिकायत पर एफआईआर दर्ज कर आरोपी के खिलाफ जांच शुरु कर दी है। पनागर पुलिस थाने से प्राप्त जानकारी के अनुसार शिवाजी

वार्ड पनागर निवासी 51 वर्षीय अभय असाटी आरटीओ में बीमा एजेंट का काम करते है, उनका कार्यालय मेन रोड पनागर मे कमानिया गेट के पास है। करीब 5 वर्ष पहले गौरीघाट आश्रम में अभय की मुलाकात राजन सिंह निवासी रहेजा रेसीडेंसी गोगेगांव मुम्बई स्थाई पता ग्राम बखारी जिला जौनपुर उत्तरप्रदेश से हुई थी। इस दौरान राजनसिंह ने स्वयं को रिटायर्ड अधिकारी कस्टम कमिश्नर बताया था. परिचय होने के बाद अभय की राजनसिंह से बातचीत होने लगी. राजनसिंह का

जबलपुर आना जाना होने लगा। मुलाकात के दौरान राजन सिंह ने अभय से कहा कि मेरे संबंध आर्मी में वरिष्ठ अधिकारियों से हैं। जिनसे बोलकर आर्मी में सामान सप्लाई करने का लायसेंस दिलवा देंगे। इसके लिए रजिस्ट्रेशन की फीस देना होगा. राजनसिंह के बहने पर अभय असाटी ने 3 लाख 50 हजार रूपये है राजन सिंह द्वारा बताए गए स्टेट बैंक आफ इंडिया के खाते मे डलवा दिए. कुछ दिन बाद राजन सिंह ने यह कहते हुए और रूपयों मांगे कि इतने में काम नहीं हो पाएगा। भरोसे में आकर

अभय ने राजनसिंह व उसकी बेटी के एकाउंट में रुपए भेज दिए। इस तरह राजनसिंह ने करीब 15 लाख रुपए अपने एकाउंट में डलवा लिए. इसके बाद से जुलाई 2024 से राजन सिंह तथा राजन सिंह के परिवार के मोबाइल नम्बर बंद कर दिए। इसके बाद से अभय ने राजनसिंह से संपर्क करने के प्रयास किए लेकिन कोई संपर्क नहीं हो पाया. पुलिस ने अभय असाटी की रिपोर्ट पर धारा 318 (4) बीएनएस एवं 66 आईटी एक्ट का अपराध पंजीबद्ध कर जांच शुरु कर दी है।

आदिवासियों की जमीन हड़पने का मामला, फरार आरोपियों की धरपकड़ तेज

भूमाफिया प्रत्कार गंगा पाटक के राजदार गोस्वामी ने किया सरेंडर

जबलपुर। आदिवासियों की जमीन हड़पने के मामले में 5 हजार रुपए के फरार आरोपी ने मंगलवार को गौरीघाट थाने में सरेंडर कर दिया। बताया जा रहा है कि आरोपी को दो दिन पृछताछ के लिए रिमांड पर लिया गया है। जिससे पृछताछ में अन्य कई महत्वपूर्ण जानकारीयां सामने आएंगी। साथ ही अन्य फरार आरोपियों के बारे में भी जानकारी मिल सकेगी।

मामले में अभी अन्य कई आरोपी हैं, जो फरार चल रहे है और उनपर एसपी और डीआईजी ने इनाम घोषित किया है। बताया जा रहा है कि ऐंठाखेड़ा के रामपुर नकटिया में तीन आदिवासी

परिवारों के जाति प्रमाण पत्र बदलकर फर्जी दस्तावेज तैयार कराए गए थे, आदिवासियों की जमीन बिना प्रशासनिक अनुमति के नहीं बेची जा सकती है। जिसके बाद उन सभी के



ओबीसी के जाति प्रमाणपत्र बनवाकर उनकी साढ़े चार एकड़ जमीन अपने नाम

रजिस्टर्ड करा ली। यह फर्जीबाड़े में कई लोग शामिल थे। डिमांड पर मिली दो दिन की रिमांड- गौरीघाट टीआई सुभाषचंद्र बघेल ने बताया कि आरोपी राजेन्द्र पुरी गोस्वामी का नाम भी फरार आरोपियों में था, जिसपर 5 हजार रुपए का इनाम घोषित था। जिसने आदिवासियों की जमीन में फर्जीबाड़ा करने के मामले में अन्य आरोपियों के साथ षड़यंत्र रचा था। मंगलवार को राजेन्द्र पुरी गोस्वामी ने थाने में आकर सरेंडर किया है, जिसके बाद उसे दो दिन के लिए रिमांड में पृछताछ के लिए लिया है। पृछताछ में जो जानकारी मिलेगी उसके आधार पर आगे की कार्रवाई की जाएगी।

तिलक वार्ड की जनता को मिलेगी जल संकट से निजात, बोरिंग का कार्य हुआ

जबलपुर। नगर निगम के उप नेता प्रतिपक्ष पार्शद शुगुप्ता उस्मानी गुड्डू नबी ने बताया कि तिलक वार्ड अंतर्गत नया मोहल्ला क्षेत्र स्थित मस्जिद परिसर के आसपास जल संकट व्याप्त था जिसके कारण आए दिन पानी की समस्या बनी रहती थी नगर निगम के द्वारा आज एक नलकूप खनन मौलाना इरफान साहब पार्शद शुगुप्ता उस्मानी गुड्डू नबी,वरिष्ठ कांग्रेस नेता बाबा रिजवान जी अयाज मास्टर अशरफ खान अनीस खान के अतिथि में कराई गई जिसमें क्षेत्रीय जन का फूल माला एवं मिठाई खिलाकर वरिष्ठ कांग्रेस नेता बाबा रिजवान जी के द्वारा स्वागत किया गया इस कार्यक्रम में बुरहान मास्टर साहब हाजी अनीस खान तनवीर मुहिद साहब पट्ट भाई शहाबुद्दीन भाई कुदरत खान साहब शकील भाई फराज खान साहब मुनना भैया तनवीर अहमद अधिवक्ता फैजान अंसारी साहब अधिवक्ता एब्दूजर खान साहबकी उपस्थिति में संपन्न हुआ।

मुख्यमंत्री ने मंत्रिमंडल के सदस्यों के साथ देवी अहिल्या की जीवन गाथा पर आधारित नाटक देखा

नारी सशक्तिकरण, सांस्कृतिक राष्ट्रवाद और सुशासन की मिसाल है देवी अहिल्या: डॉ. यादव



हरिभूमि न्यूज ►► गोपाल/इंदौर

मुख्यमंत्री डॉ. मोहन यादव ने कहा है कि देवी अहिल्या सांस्कृतिक राष्ट्रवाद, नारी सशक्तिकरण और सुशासन की एक मिसाल है। उनके द्वारा कुशल प्रशासक के रूप में कराए गए जन कल्याण के कार्य आज भी हमें समाज के हर वर्ग के कल्याण की प्रेरणा देते हैं। मुख्यमंत्री डॉ. यादव इंदौर के लता मंगेशकर ऑडिटोरियम हाल में विश्व मांगल्य सभा द्वारा पुण्यश्लोका देवी अहिल्याबाई होल्कर की जन्म त्रिशताब्दी अवसर पर 'राष्ट्र समर्था देवी अहिल्या की पुण्य गाथा' नाटक के मंचन अवसर पर उपस्थित जन समुदाय को संबोधित कर रहे थे। मुख्यमंत्री डॉ. यादव ने मंत्रिमंडल के सदस्यों के साथ इस नाटक को देखा।



पीएम मोदी भी होंगे इस कार्यक्रम में शामिल

मुख्यमंत्री डॉ. यादव ने कहा कि देवी अहिल्या की 300वीं जन्म जयंती के अवसर पर प्रधानमंत्री नरेंद्र मोदी ने सम्पूर्ण देश में अहिल्या उत्सव मनाए जाने का मार्ग प्रशस्त किया है और वे स्वयं भी इस कार्यक्रम में शामिल होने गोपाल आने वाले हैं। देवी अहिल्या बाई की 300वीं जन्मजयंती के अवसर पर इंदौर के राजवाड़ा में प्रदेश की कैबिनेट बैठक का आयोजन किया गया है। कैबिनेट की इस बैठक में देवी अहिल्या बाई की दूरदृष्टि से प्रेरित होकर प्रदेश के विकास के लिए अच्छे निर्णय लिए जाएंगे।



की विश्व मांगल्य सभा की सराहना

मुख्यमंत्री डॉ. यादव ने देवी अहिल्या बाई के जीवन के विविध पहलुओं को एक नाटक के माध्यम से प्रस्तुत करने के लिए विश्व मांगल्य सभा की सराहना करते हुए कहा कि यह नाटक जन सामान्य को देवी अहिल्या बाई के कार्यों और सुशासन से परिचित कराने में महत्वपूर्ण भूमिका निभाएगा। उनके द्वारा महेश्वर में इस नाटक का कुछ भाग ही देखा गया था। लेकिन आज इंदौर में पूरा नाटक कैबिनेट के सभी सदस्यों के साथ देखने का अवसर मिला है।



चिंतन शिविर में रहा संगठन मजबूत करने पर जोर



हरिभूमि न्यूज ►► गोपाल

अपना दल (एस) मध्य प्रदेश का चिंतन शिविर बीते रविवार आयोजित हुआ। इस महत्वपूर्ण आयोजन में संगठन की मजबूती, आगामी गतिविधियों और सदस्यता अभियान को गति प्रदान करने हेतु रणनीतिक चर्चाएं हुईं। शिविर में प्रदेश प्रभारी व राष्ट्रीय महासचिव आर. बी. सिंह पटेल और राष्ट्रीय महासचिव युवा मंच डॉ. अखिलेश पटेल मुख्य रूप से शामिल रहे। चिंतन शिविर में मध्य प्रदेश में संगठन को जमीनी स्तर पर सशक्त करने, सदस्यता अभियान को गति देने और पार्टी की नीतियों को जन-जन तक पहुंचाने पर विशेष जोर दिया गया। यह शिविर न केवल रणनीति निर्माण का मंच रहा, बल्कि कार्यकर्ताओं के लिए प्रेरणा और दिशा-निर्देश प्राप्त करने का अवसर भी साबित हुआ। इस मौके पर प्रदेश प्रभारी व राष्ट्रीय महासचिव, आर. बी. सिंह पटेल ने कहा, मध्य प्रदेश में अपना दल (एस) की जड़ें मजबूत करना हमारी प्राथमिकता है। यह चिंतन शिविर न केवल संगठन को नई दिशा देगा, बल्कि कार्यकर्ताओं में नई ऊर्जा और उत्साह का संचार भी करेगा। हम यहां बदलाव लाने के लिए प्रतिबद्ध हैं। राष्ट्रीय महासचिव युवा मंच डॉ. अखिलेश पटेल ने युवाओं की भूमिका पर बल देते हुए कहा, युवा मंच गांव-गांव घर-घर तक पार्टी की नीतियों को पहुंचाने और सामाजिक बदलाव के लिए सकल्पबद्ध है, साथ ही पार्टी के मुद्दों को प्राथमिकता से गति देने के लिए सकल्पित है।

रामनगर मुख्य मार्ग की घटना, पत्नी ने थाने में कराया केस दर्ज चलती गाड़ी से पति ने पत्नी और मासूम बच्चे को गिराया

हरिभूमि न्यूज ►► कोरबा

पति ने पत्नी और मासूम बच्चे को चलती गाड़ी से जानबूझकर गिरा दिया जिसमें दोनों घायल हो गए। यह घटना रामनगर मुख्य मार्ग पर हुई। पीड़िता अनुराधा बघेल ने आरोप लगाया है कि उसके पति कुलदीप बघेल का दूसरी युवती के साथ अवैध संबंध है।

बताया जा रहा है कि अनुराधा और कुलदीप दोनों बिलासपुर के रहने वाले हैं पढ़ाई



के दौरान दोनों की दोस्ती हुई फिर दोस्ती प्यार में बदली और बाद शादी तक जा पहुंची। पांच

साल पहले लव मैरिज किया। कुलदीप शादी के बाद अपनी पत्नी को बिलासपुर में ही छोड़ दिया और कोरबा में एक निजी बैंक में लोन दिलाने का काम करता है। जहां गांव बीच-बीच में आना जाना करता है रामनगर में किराए के मकान पर कुलदीप रहता है। दोनों की शादी के बाद दो लड़की हैं। अनुराधा का आरोप है कि कुलदीप, सास और ससुर उसे दो बेटीयों के जन्म के बाद से प्रताड़ित करते हैं। सास और ससुर ने उसे घर से निकाल दिया था,

जिसके बाद कुलदीप उसे कोरबा ले आया था। शादी के बाद वह पहली बार कोरबा आई थी जहां मानिकपुर चौकी क्षेत्र अंतर्गत रामनगर मुख्य मार्ग पर तेज रफ्तार बाइक चलाते हुए उससे लड़ने लगा कि अब तुझे मैं नहीं रखूंगा तू जान और तेरा काम जान। यह कहते हुए गाड़ी को ब्रेक मारा जहां पत्नी और मासूम बच्ची नीचे गिर गईं। दोनों को चोट आई हैं मासूम के चेहरे और हाथ पर चोट लगे हैं वहीं अनुराधा के हाथ और सिर पर चोट आई हैं।

पीएचई के सब इंजीनियर को सीएम ने लगाई फटकार

काम करो वरना सरपेंशन के लिए तैयार रहो: सीएम साय

हरिभूमि न्यूज ►► गौरेला-पेंडा-गरवाही

छत्तीसगढ़ सरकार के सुशासन तिहार का तीसरा चरण जारी है। मुख्यमंत्री विष्णुदेव साय सोमवार को हेलीकॉप्टर से जीपीएम (गौ रे ला - पें ड्रा - मरवाही) जिले के चुकतीपानी गांव पहुंचे। यहां सीएम साय ने चौपाल लगाकर ग्रामीणों से सीधा संवाद किया और सरकारी योजनाओं का फीडबैक लिया।



ग्रामीणों ने गांव में पेयजल व्यवस्था की समस्या की शिकायत सीएम साय से

की। इस पर मुख्यमंत्री ने चौपाल के बीच जल जीवन मिशन के काम में लापरवाही

से नाराज होकर पीएचई के सब इंजीनियर को जमकर फटकार लगाई। उन्होंने कहा कि काम करो या फिर सरपेंड होने के लिए तैयार रहो। सीएम साय के चुकतीपानी गांव में आगमन पर ग्रामीणों ने उनका पुष्प गुच्छ भेंट कर स्वागत किया। आदिवासी बाहुल्य गांव, चुकतीपानी में सीएम साय ने चौपाल लगाई और ग्रामीणों से सरकार के विभिन्न योजनाओं का फीडबैक लिया। सीएम ने बताया कि पेयजल समस्या के निराकरण के लिए निर्देशित किए हैं, इसके अलावा अन्य परेशानियों को देखते हुए दो महत्वपूर्ण घोषणाएं की गई हैं।

समाधान शिविर में बोले मुख्यमंत्री साय, डिप्टी सीएम रहे मौजूद हरिभूमि न्यूज ►► दुर्ग

छत्तीसगढ़ के मुख्यमंत्री विष्णु देव साय दुर्ग जिले के ग्राम पंचायत मुर्मुंदा पहुंचे। इस मौके पर उनके साथ उपमुख्यमंत्री विजय शर्मा, अहिंसा विधायक डोमन लाल कोर्सेवाड़ा, पूर्व मंत्री प्रेम प्रकाश पांडे सहित अन्य जनप्रतिनिधि मौजूद रहे। भीषण गर्मी के बावजूद सैकड़ों की संख्या में क्षेत्र की महिलाएं और पुरुष समाधान शिविर में उपस्थित हुए। मुख्यमंत्री ने मंच से जनता को संबोधित करते हुए कहा कि छत्तीसगढ़ में डबल इंजन की सरकार बनने के बाद से विकास

डबल इंजन की सरकार बनने के बाद विकास में आई तेजी



कार्यों में तेजी आई है। उन्होंने बताया कि गरीबों को प्रधानमंत्री आवास योजना के तहत लाभ दिया जा रहा है और सरकार की प्राथमिकता यह सुनिश्चित करना है कि हर जरूरतमंद तक इस योजना का लाभ पहुंचे। वहीं मुख्यमंत्री ने कहा कि पूरे प्रदेश में सुशासन तिहार चलाया जा रहा है। जो अब तीसरे चरण में पहुंच चुका है। इसका मुख्य उद्देश्य जनता

की समस्याओं का मौके पर ही समाधान करना और सरकार के कामकाज का फीडबैक सीधे लोगों से लेना है। और सरकार की नीतियों और योजनाएं धरातल पर लागू हो रही हैं और आम जनता संतुष्ट है। उन्होंने कहा कि रिपोर्ट कार्ड जनता के बीच रखा जा रहा है ताकि पारदर्शिता बनी रहे। वहीं मुख्यमंत्री ने एसीबी और इंओडब्ल्यू रेड कार्रवाई पर मुख्यमंत्री ने स्पष्ट किया कि जांच एजेंसियां स्वतंत्र रूप से अपना कार्य कर रही हैं और जिनके खिलाफ शिकायतें हैं। उनके खिलाफ जांच जारी है। दोषी पाए जाने वालों पर सख्त कार्रवाई की जाएगी।

खबर संक्षेप

जय हिन्द सभा को लेकर कांग्रेस की बैठक आज

जबलपुर। शहर (जिला) कांग्रेस कमेटी के अध्यक्ष सौरभ नाटी शर्मा ने बताया की आगामी 31 मई को आयोजित होने वाले “जय हिंद सभा” कार्यक्रम की तैयारियों को लेकर एक महत्वपूर्ण बैठक का आयोजन आज 21 मई को शाम 4 बजे से होटल अरिहंत पैलेस, रसल चौक आयोजित की गई है। बैठक में कार्यक्रम की रूपरेखा तय की जाएगी। सभी कांग्रेसजनों से उपस्थिति की अपील की गई है।

राजीव गांधी की पुण्यतिथि पर पुष्पांजलि सभा आज

जबलपुर। पूर्व प्रधानमंत्री भारत रत्न स्व. राजीव गांधी की पुण्यतिथि पर आज 21 मई को राजीवगांधी चौक नैदराब्रिज में सुबह 9.30 बजे से पुष्पांजलि कार्यक्रम का आयोजन किया गया है। शहर (जिला) कांग्रेस कमेटी के अध्यक्ष सौरभ नाटी शर्मा ने सभी कांग्रेस जनों से उपस्थिति की अपील की है।

श्रवण बाधितार्थ विद्यालय में प्रवेश की प्रक्रिया जारी

जबलपुर। भेडाघाट रोड बायपास चौक स्थित शासकीय श्रवण बाधितार्थ (मूक बधिर) उच्चतर माध्यमिक विद्यालय, जबलपुर में नवीन शिक्षण सत्र में मूक बधिर बालक-बालिकाओं के प्रवेश की प्रक्रिया जारी है। प्रवेश के इच्छुक छात्र-छात्राईं सुबह 11 बजे से शाम 5 बजे तक कार्यालय में आकर आवेदन पत्र प्राप्त कर सकते हैं। शासकीय श्रवण बाधितार्थ उच्चतर माध्यमिक विद्यालय के अधीक्षक के अनुसार राज्य शासन के अनुसार राज्य शासन के सामाजिक न्याय एवं दिव्यांगजन सशक्तिकरण विभाग द्वारा प्री-प्राइमरी से कक्षा बारहवीं तक संचालित इस विद्यालय में जबलपुर संभाग के सभी जिलों के मूक बधिर छात्र-छात्राओं को निःशुल्क प्रवेश दिया जायेगा। विद्यालय में मूक बधिर छात्र-छात्राओं को शिक्षा भी निःशुल्क दी जायेगी तथा उन्हें छात्रवृत्ति की पात्रता भी होगी। इसके साथ ही प्री-प्राइमरी से कक्षा आठवीं तक के छात्रों को छात्रावासीय सुविधायें भी उपलब्ध कराई जायेगी।

देश की रक्षा के लिए महिलाएं कंधे से कंधा मिलाकर खड़ी है : सुमित्रा वाल्मिकी

ऑपरेशन सिंदूर की सफलता पर मातृ शक्ति ने निकाली सिंदूर यात्रा

हरिभूमि, जबलपुर।

देश की सुरक्षा में पुरुषों के साथ कंधे से कंधा मिलाकर महिलाएं खड़ी है, और हमारी मातृ शक्ति के होते हुए न तो आतंकवादी और न ही देश के दुश्मन हमारा कुछ बिगाड़ सकते है यह हमने कुछ दिनों पूर्व आतंकवाद के खिलाफ हुए ऑपरेशन सिंदूर में देखा और और ऑपरेशन सिंदूर की सफलता में महिला सैनिकों के योगदान को लेकर ही आज मातृ शक्ति द्वारा सिंदूर यात्रा निकाली गई है, यह बात राज्यसभा सांसद सुमित्रा वाल्मिकी ने मातृ शक्ति के द्वारा निकाली गई सिंदूर यात्रा के दौरान कही। ऑपरेशन सिंदूर की सफलता पर जबलपुर महानगर में मातृ शक्ति द्वारा पूज्य संत ज्ञानेश्वरी दीदी के सानिध्य और राज्यसभा सांसद श्रीमती सुमित्रा वाल्मिकी के नेतृत्व में शहीद भगत सिंह चौक (कटंगा चौक) से तिरंगा यात्रा निकाली गई जो गोरखपुर बाजार होते हुए आद्य शंकराचार्य चौक (छोटी लाइन फाटक) पहुंची जहां सभी महिलाओं ने



हाथों में तिरंगा ध्वज लिए भारतमाता की जय, वंदे मातरम्, आतंकवाद मुर्दाबाद के नारों के साथ मातृ शक्ति ने प्रचंड उद्वोष किया।सिंदूर यात्रा में भारतमाता, अखंड भारत, कर्नल सोफिया कुरेशी, विंग कमांडर व्योमिका सिंह के वृहत चित्रों के साथ जानकी बैड की बहिनों ने देश भक्ति के चलित गीतों की प्रस्तुति दी।राज्यसभा सांसद वाल्मिकी ने इस अवसर पर कहा

हमारी देश की सेना ने पाकिस्तान प्रेरित आतंकवाद को पस्त किया है। पहलगाम आतंकी हमले में हमारी बहनों का सिंदूर उजाड़ने वाले आतंकियों को भारत ने अपनी भाषा में जवाब दिया है। हमारी सेनाओं ने इसके पूर्व भी उरी, पुलवामा और अब पहलगाम में हुई आतंकवादी घटनाओं का घर में घुसकर जवाब दिया है और हमारे देश के नेतृत्व ने दुनिया को बता

दिया है कि भारत अब आतंकवाद को बर्दाशत नहीं करेगा और जो भी आतंकवाद को बढ़ावा देगा वह हमारा दुश्मन होगा और इसका परिणाम उन्हे भी भुगतना होगा।सिंदूर यात्रा में भाजपा जिला अध्यक्ष रत्नेश सोनकर, विधायक अशोक रोहाणी, अभिलाष पांडे, प्रदेश कोषाध्यक्ष अखिलेश जैन, लेखराज सिंह मुन्ना, नगर निगम अध्यक्ष रिकुंज बिज, पूर्व महापौर स्वाति गोडबोले, राममूर्ति मिश्रा, पंकज दुबे, महिला मोर्चा प्रदेश महामंत्री अश्विनी परांजपे महिला मोर्चा अध्यक्ष रूपा राव, रजनीश यादव, अभय सिंह ठाकुर, अंजू भागव, मधुबाला राजपुत, जय सचदेवा, माया इंदु तिवारी, तनुशी सिंह, वाणी अहलवालिया, सीमा सिंह, पूजा रजक, रजनी यादव, सुमन यादव, माधुरी सोनकर, अंशुल लालू यादव, मालती चौधरी, लक्ष्मी जय चक्रवर्ती, प्रिया संजय तिवारी, रजनी साहू, निशा राठौर, सुमन यादव, अर्चना अग्रवाल, प्रियंका श्रीवास्तव, के साथ बड़ी संख्या में मातृ शक्ति उपस्थित थी।



कृषि उद्यमिता जागरूकता अभियान के तहत हुआ कार्यक्रम

जबलपुर। जवाहरलाल नेहरू कृषि विश्वविद्यालय में कृषि स्टार्टअप कार्यक्रम संचालित हैं। जिसके कारण जवाहर आर-एबीआई द्वारा मंगलायतन विश्वविद्यालय, जबलपुर में कृषि उद्यमिता जागरूकता अभियान का आयोजन किया गया। कार्यक्रम में 250 विद्यार्थियों ने उत्साहपूर्वक भाग लिया। साथ ही विश्वविद्यालय के विभिन्न विभागों के प्रोफेसर की सक्रिय सहभागिता रही। कार्यक्रम में वक्ता डॉ. लवीना शर्मा, बिजनेस मैनेजर, जवाहर आर-एबीआई ने

छात्रों को कृषि आधारित स्टार्टअप, इन्क्यूबेशन प्रक्रिया, उपलब्ध वित्तीय सहायता एवं मार्गदर्शन सुविधाओं तथा एग्री-स्टार्टअप हेतु आवेदन की अंतिम तिथि 15 जून 2025 की जानकारी से भी अवगत कराया तथा जे-आरएबीआई टीम के सदस्यों सुश्री लक्ष्मी सिंह, दीपांशु पटेल एवं लवकेश पटेल का विशेष योगदान रहा।इस कार्यक्रम के सफल आयोजन के लिए मंगलायतन विश्वविद्यालय के कुलपति प्रो. के.आर.एस. सांबशिवा राव द्वारा दी

गई अनुमति एवं सहयोग के लिए आभार प्रकट किया गया। दरअसल डॉ. मोनी थॉमस, निदेशक, इंस्टीट्यूट ऑफ एग्री-बिजनेस मैनेजमेंट, जनेकृविप के निरंतर मार्गदर्शन एवं समर्थन से ऐसे जागरूकता कार्यक्रम संभव हो पा रहे हैं। कार्यक्रम में समन्वय डॉ. प्रियंका मिश्रा दुबे, विभागाध्यक्ष, बागवानी विभाग, डॉ. जाग्रति उपाध्याय एवं डॉ. विजय बघारे, सहायक प्राध्यापक, कृषि विज्ञान विभाग, मंगलायतन विश्वविद्यालय का महत्वपूर्ण योगदान रहा।

बुजुर्ग की मौत पर मोक्ष ने किया अंतिम संस्कार

1 हफ्ते में 4 लावारिसों को मोक्ष देने में किया सहयोग

जबलपुर। बाजनामठ शास्त्रीनगर स्थित वृद्ध कुष्ठ आश्रम में रहने वालें एक 73 वर्षीय बुजुर्ग की मौत हो गई। ये पिछले 8 सालों से आश्रम में रह रहे थे। बीमार होने पर उन्हें मेडीकल अस्पताल में भर्ती कराया गया था। बताया गया है कि वृद्ध का कोई परिजन नहीं था। इसके बाद मेडीकल ने मोक्ष मानव सेवा एवं जन उत्थान समिति के प्रमुख आशीष ठाकुर को इसकी सूचना दी गई, उन्होंने बेधरबार वृद्ध 73 वर्ष जागेश्वर वर्मा के पुत्र की भूमिका निभाई और चौहानी मुक्तिधाम में उनका अंतिम संस्कार किया। बताया गया है कि मृतक पहले रानीताल धोबीघाट के पास रहते थे



और खाना बनाने का काम करते थे। पिछले 8 सालों से आश्रम में ही

एक सप्ताह में मोक्ष ने किए 4 अंतिम संस्कार

पिछले एक हफ्ते में मोक्ष मानव सेवा एवं जन उत्थान समिति ने लावारिस चार लोगों का भी अंतिम संस्कार किया। इस अवसर पर आकाश कोरी प्रशांत आकाश बागरी रामलाल नीरज मिश्रा अमन पटेल शैलू पटेल अनुराग शर्मा सत्यनारायण नेमा धर्मेष्ट दिक्खत शुभम शुक्ला संजय साह तेज प्रताप सरिता कोरी भवानी निगम कर्नल दुबे अंकल एस के श्रीवास्तव आदि ने उन्हें सहयोग प्रदान किया।

सेना में लगन, निष्ठा एवं अनुशासन सर्वोपरि अग्निवीर वायु सेमीनार का समापन

जबलपुर।

स्वामी विवेकानंद कॅरियर मार्गदर्शन योजना, प्रधानमंत्री कॉलेज ऑफ एक्सीलेंस, शासकीय महाकोशल स्वशासी महाविद्यालय जबलपुर में मंगलवार को "अग्निवीर वायु" सेमीनार का आयोजन किया गया। सेमीनार में मुख्य वक्ता के रूप में पारस अग्रवाल, विंग कमांडर, एयर फोर्स भोपाल उपस्थित रहें। सेमीनार का आयोजन महाविद्यालय प्राचार्य डॉ. अलकेश चतुर्वेदी के मार्गदर्शन में आयोजित किया गया।पारस अग्रवाल, विंग कमांडर ने विद्यार्थियों को बताया भारतीय वायु सेना के तहत पुरुष उम्मीदवारों के साथ महिला उम्मीदवारों का भी नामांकन किया जाएगा। जिसमें



भारतीय वायु सेना में जीवन, चयन प्रक्रिया, कॅरियर की प्रकृति और अन्य विभिन्न पहलुओं के बारे में शिक्षित किया जाएगा। कार्यक्रम में अग्निवीर वायु सेना भर्ती अधिसूचना, पदों की जानकारी, अग्निवीर वायु सेना भर्ती के लिए

ऑनलाइन आवेदन की प्रक्रिया की विस्तृत जानकारी, आवेदन शुल्क, शारीरिक योग्यता, ऑनलाइन लिखित परीक्षा एवं मेडीकल सत्यापन की जानकारी, चयन प्रक्रिया की जानकारी पावर पॉइंट प्रेजेंटेशन के प्रदान की गई।

विद्यार्थी ऑनलाइन माध्यम से इसमें अपना पंजीयन करावें।प्रो. अरुण शुक्ल, संभागीय नोडल अधिकारी, स्वामी विवेकानंद कॅरियर मार्गदर्शन योजना ने बताया कि अग्निवीर वायु योजना भारत सरकार की एक महत्वाकांक्षी योजना है। जिसका उद्देश्य भारतीय वायु सेना में युवाओं की प्रतिभागिता बढ़ाना है ताकि युवा देशसेवा में अपना महत्वपूर्ण योगदान कर सकें। सेमीनार में एम.एस.मरकाम, रोजगार कार्यालय, वायु सेना से डी.एस.मराठे सार्जेंट, राजू राजपूत एनसी, महाविद्यालय के डॉ. महेन्द्र कुमार कुशवाहा, डॉ. मीनाक्षी मेरावी, डॉ. नीलिमा, डॉ. सुनीता सिंह के साथ लगभग 72 विद्यार्थी उपस्थित रहें।

वनाधिकार समितियों की कार्यशाला संपन्न

जबलपुर।

वन अधिकार अधिनियम 2006 की जिला स्तरीय वन अधिकार समितियों का प्रशिक्षण सह कार्यशाला होटल कल्चुरी में आयोजित की गई। जिसमें जबलपुर और सागर संभाग के जिला पंचायत व जनपद सदस्य के साथ अशासकीय सदस्य उपस्थित थे। जिसमें वायु गिरी राव वसुंधरा और डॉ. शरद लेले ने सामुदायिक वन अधिकारों के प्रकार और उनके प्रावधानों के बारे में विस्तार से जानकारी दी। वहीं सामुदायिक वन संसाधन के संरक्षण एवं प्रबंधन के अधिकारों के संबंध में मिलिन्द थत्ते ने वन अधिकार अधिनियम 2006 के क्रियान्वयन के संबंध में बताया। इस प्रशिक्षण के पश्चात फिर जो वन अधिकार समितियां हैं, वह गांव का चिंतन करेंगे उन गांव में जाकर ग्राम सभाओं की बैठक लेंगे और वहां पर जो इसके प्रस्ताव हैं वन संसाधनों के प्रस्ताव हैं वह तैयार कर आएंगे और उनको मान्यता देने की कार्रवाई की जाएगी जैसे-जैसे सीएफआर के दावों को मान्यता प्रदान की जाएगी उनके मैनेजमेंट प्लान का कार्य भी उसी के साथ-साथ प्रारंभ होगा, कुल मिलाकर अगले 2 साल में प्रदेश में जो भारत सरकार ने लक्ष्य दिया है 300 ग्रामों में सामुदायिक वन संसाधन के अधिकारों को मान्यता देना और उनके प्रबंधन की कार्य योजना को गतिशील बनाना, इसका कार्य पूरे प्रदेश में एक अभियान के रूप में चलाया जाएगा।

जबलपुर। शासकीय संभागीय औद्योगिक प्रशिक्षण संस्था में बुधवार 21 मई को सुबह 10 बजे से एक दिवसीय रोजगार मेला आयोजित किया जाएगा। संस्था के प्राचार्य के मुताबिक रोजगार मेला में नर्मदा जिलेटिन लिमिटेड जबलपुर, अमिल मोटोसोल्यूशंस प्राइवेट लिमिटेड, ज़ुपिटर वैग्स लिमिटेड जबलपुर एवं अन्य कंपनियों द्वारा युवाओं का विभिन्न पदों पर चयन किया जाएगा। मेले में कक्षा 12वीं, आइटीआई, स्नातक उत्तीर्ण पुरुष एवं महिला अ्यर्थी शामिल हो सकते हैं।

शासकीय संभागीय औद्योगिक प्रशिक्षण संस्था में रोजगार मेला आज

कार्यालय, सम्भागीय अधिकारी

सम्भाग क्रमांक 11 नगर निगम, जबलपुर

पत्रांक-स.क्र. 11/19-20/ दिनांक 20-05-2025

भवन नामांतरण सूचना

सर्व साधारण को सूचित किया जाता है कि श्रीमति जानकी देवी पति श्री रव. कमल कुमार ने वाई क्रमांक 66 वाई का नाम रानी लक्ष्मी बाई वाई के भवन क्रमांक EWS/PN० 7 वैतन्य नर्मदा सागर रसीडेन्सी सम्पत्ति पिन क्रमांक 2000110134 पर दर्ज भूमि का क्षेत्रफल/रकबा 480 वर्गफुट विक्रय पत्र के आधार पर निगम में दर्ज श्री कुमार नरेंद्र प्रताप पिता श्री चन्द्रेश्वर शर्मा, सरिता शर्मा का नाम हटायें जाने एवं आवेदक के नाम से नाम परिवर्तित किये जाने पर जिस किसी को भी उक्त नाम परिवर्तन पर आपत्ति हो तो वे इस प्रकारान की तिथि से 15 दिन के अंदर कार्यालय संभाग क्रमांक-11, राजा गोकुलदास धर्मशाला नगर निगम, जबलपुर में प्रमाण सहित आपत्ति प्रस्तुत करें।

संभागीय अधिकारी
संभाग क्रं. 11
नगर निगम, जबलपुर

कार्यालय, सम्भागीय अधिकारी

सम्भाग क्रमांक 11 नगर निगम, जबलपुर

पत्रांक-स.क्र. 11/19-20/ दिनांक 20-05-2025

भवन नामांतरण सूचना

सर्व साधारण को सूचित किया जाता है कि श्रीमति जानकी देवी पति श्री रव. कमल कुमार ने वाई क्रमांक 66 वाई का नाम रानी लक्ष्मी बाई वाई के भवन क्रमांक EWS/PN० 7 वैतन्य नर्मदा सागर रसीडेन्सी सम्पत्ति पिन क्रमांक 2000110134 पर दर्ज भूमि का क्षेत्रफल/रकबा 480 वर्गफुट विक्रय पत्र के आधार पर निगम में दर्ज श्री कुमार नरेंद्र प्रताप पिता श्री चन्द्रेश्वर शर्मा, सरिता शर्मा का नाम हटायें जाने एवं आवेदक के नाम से नाम परिवर्तित किये जाने पर जिस किसी को भी उक्त नाम परिवर्तन पर आपत्ति हो तो वे इस प्रकारान की तिथि से 15 दिन के अंदर कार्यालय संभाग क्रमांक-11, राजा गोकुलदास धर्मशाला नगर निगम, जबलपुर में प्रमाण सहित आपत्ति प्रस्तुत करें।

संभागीय अधिकारी
संभाग क्रं. 11
नगर निगम, जबलपुर

कार्यालय, सम्भागीय अधिकारी

सम्भाग क्रमांक 11 नगर निगम, जबलपुर

पत्रांक-स.क्र. 11/19-20/ दिनांक 20-05-2025

भवन नामांतरण सूचना

सर्व साधारण को सूचित किया जाता है कि श्री कर्त्तम प्रताप सिंह पिता रव. श्री शंकर सिंह बागरी श्रीमति समीना बागरी पति श्री कर्त्तम प्रताप सिंह ने वाई क्रमांक 67 वाई का नाम रानी वीरंगना अवती बाई वाई के भवन क्रमांक पानी टंकी के सामने चमगर गांव तिलहरी सम्पत्ति पिन क्रमांक 1003053665 पर दर्ज भूमि का क्षेत्रफल/रकबा 1000 वर्गफुट जिस पर निर्मित भूतल 700 वर्गफुट प्रथम तल 700 वर्गफुट द्वितीय तल 100 वर्गफुट विक्रय पत्र के आधार पर निगम में दर्ज श्री सदीप राय पिता श्री सुरेंद्र कुमार राय श्रीमति कमलाराय पति सुरेंद्र कुमार राय का नाम हटायें जाने एवं आवेदक के नाम से नाम परिवर्तित किये जाने पर जिस किसी को भी उक्त नाम परिवर्तन पर आपत्ति हो तो वे इस प्रकारान की तिथि से 15 दिन के अंदर कार्यालय संभाग क्रमांक-11, राजा गोकुलदास धर्मशाला नगर निगम, जबलपुर में प्रमाण सहित आपत्ति प्रस्तुत करें।

संभागीय अधिकारी
संभाग क्रं. 11
नगर निगम, जबलपुर



तनिशा कुरील को मिले तीन गोल्ड मेडल

जबलपुर। राजीव गांधी प्रौद्योगिकी विश्वविद्यालय, भोपाल द्वारा आयोजित 12 वे वीक्षान समारोह में श्री राम इंस्टिट्यूट ऑफ फार्मेसी, जबलपुर की बी फार्मेसी की छात्रा तनिशा कुरील ने चांसलर गोल्ड मेडल, यूनिवर्सिटी गोल्ड मेडल एवं श्रीमती कमला चतुर्वेदी मेमोरियल गोल्ड मेडल सहित कुल तीन गोल्ड मेडल हासिल कर महाविद्यालय के साथ साथ शहर को भी गौरवावित किया है। श्री राम ग्रुप के चेयरमैन श्री आर करसोलिया ने इस उपलब्धि के लिए शुभकामनाएं प्रेषित की और संस्था के संचालक डॉ एल के पटेल, डॉ वाय एम दुबे, डॉ नाजनीन दुबे के साथ साथ प्राचार्य डॉ रीतेश यादव ने भी शुभकामनाएं प्रेषित करते हुए सभी विद्यार्थियों के उज्ज्वल भविष्य को कामना की।

डॉ. श्रद्धा तिवारी को सेवाश्री अलंकरण

जबलपुर। नगर की विभिन्न शैक्षिक, सामाजिक और सांस्कृतिक संस्थाओं के माध्यम से शिक्षा,धर्म,संस्कृति और सुसंस्कारों के विकास हेतु सतत प्रयत्नशील समाजसेवी व शिक्षा सलाहकार डॉ.श्रद्धा तिवारी को उनके शैक्षिक व सामाजिक अवदान हेतु ब्राह्मण संस्कार महासभा की ओर से जगद्गुरु स्वामी राघव देवाचार्य जी महाराज,स्वामी गिरीशानंद सरस्वती जी महाराज और विधायक डॉ.अभिलाष पांडे ,नगर पंडित सभा के अध्यक्ष पं.वासुदेव शास्त्री व महामहोपाध्याय डॉ हरिशंकर दुबे द्वारा सेवाश्री अलंकरण से अलंकृत किया गया। इस अवसर पर संयोजक वीरेंद्र तिवारी, अध्यक्ष मुन्नालाल दुबे,संरक्षक दिलीप दुबे, डॉ.एच. पी.तिवारी, मीरा दुबे व प्रमीता शर्मा आदि उपस्थित थीं।



जनसुनवाई में आये 163 आवेदन

जबलपुर। कलेक्टर कार्यालय में आयोजित जनसुनवाई में अपर कलेक्टर नाथूराम गोंड और अन्य अधिकारियों को शहरी और ग्रामीण क्षेत्र से आये लोगों ने अपने विभिन्न समस्याओं को लेकर 163 आवेदन दिये। जिसमें 110 नये आवेदन हैं तथा 53 ऐसे आवेदन है जो पूर्व में भी आ चुके थे। जनसुनवाई में आये ज्यादातर नामांतरण, बंटवारा, सीमांकन, अतिक्रमण, लड़ाई- झगड़ा, छात्रवृत्ति भुगतान, पानी, नाली निर्माण, आर्थिक सहायता, पीएम किसान योजना में नाम जोड़ने, अभिलेख दुरुस्त करने, किसान सम्मान निधि की राशि दिलाने, शिक्षा, समग्र आईडी, चिकित्सा सहायता, पेंशन, संबल राशि दिलाने, आवास योजना का लाभ दिलाने, बीपीएल कार्ड बनवाने आदि से संबंधित आवेदन थे। इस दौरान अपर कलेक्टर श्री गौड ने संबंधित अधिकारी को निर्देशित कि लोगों की समस्याओं को प्राथमिकता में लेकर निराकरण करें।